

---

Müsabiqənin keçirilməsində əsas məqsəd ilk peşə və orta ixtisas təhsili müəssisələrinin şagird və tələbələrinin asudə vaxtlarını səmərəli təşkil etmək; xüsusi istedadlı gəncləri üzrə çıxarmaq, gənclərin əfa mədəniyyətini yüksəltmək, onlarda musiqiyə, şeirə, rəqsə məhəbbət hissləri aşılamaq, Azərbaycan bəstəkarlarının əsərləri, xalq mahnıları və milli rəqslərin öyrənilməsi istiqamətində aparılan işləri daha da inkişaf etdirmək, gənc nəslin milli-mənəvi, estetik tərbiyəsini yüksəltməkdən ibarətdir.

Müsabiqə Azərbaycan bəstəkarlarının estrada mahnıları, təsnif və xalq mahnıları, şeir, milli rəqs nominasiyaları üzrə keçirilib.

Müsabiqənin zona mərhələsi martın 2-dən aprelin 16-dək Gəncə, Lənkəran, Qəbələ, Ağcabədi, Şamaxı, Sumqayıt, Şirvan və Bakıda keçirilib. Zona mərhələsində hər nominasiya üzrə I və II yerləri tutan şagirdlər və tələbələr aprelin 24-də Bakı Sosial Pedaqoji Kollecinə keçiriləcək respublika mərhələsində iştirak etmək hüququ qazanıblar.

Qeyd edək ki, Təhsilalan Gənclərin Respublika Bədii Yaradıcılıq Evinin əməkdaşları yerlərdə yaradılmış münisflər heyəti ilə birgə müsabiqənin obyektiv keçirilməsi və iştirakçılardan daha istedadlılarının Respublika mərhələsinə seçilməsinə köməklik göstəriblər.